

இளந்தேசை



சீலாமுனை யங்ஸ்டார் விளையாட்டுக் கழகத்தின் வருடாந்தச் செய்திமடல்

தாரகை - 03

புரட்டாதி

2011

காற்பந்து போட்டிகளில் தொடர்ந்தும் திறமை காட்டி வரும் சீலாமுனை யங்ஸ்டார் கழகம்

அணிக்கு ஏழுபேர் பங்கு பற்றும் போட்டிகளில் ஆதிக்கம் செலுத்தி வருதல்

மட்டக்களப்பு மாவட்ட காற்பந்தாட்டச் சங்கத்தின் அனுமதியுடன் மாவட்ட காற்பந்தாட்டக் கழகங்களால் நடத்தப்பட்டு வரும் ஏழு பேர் பங்கு பற்றும் நொக்கவுட் போட்டிகள் மிகவும் முக்கியத்துவமுடையவைகளாக விளங்கி வருகின்றன. கிராம மட்டத்திலிருந்து தேசிய மட்டத்திற்கு காற்பந்து வீரர்களை உருவாக்கும் செயலை இச்சுற்றுப் போட்டிகள் நிகழ்த்தி வருகின்றன.

இத் தகைய செவணசைட் போட்டிகளில் சீலாமுனை யங்ஸ்டார் கழகம் தொடர்ச்சியாக தனது பலத்தை வெளிப்படுத்தியே வருகின்றது. அதாவது அரையிறுதி, இறுதிப் போட்டிகள் வரை முன்னேறி பரிசு பெறும் முன்னணிக் கழகமாக யங்ஸ்டார் விளையாட்டுக் கழகம் தடம் பதித்து வந்துள்ளது.

இந்த வகையில் கடந்த 2010 ஆம் வருடத்தின் ஆகஸ்ட் மாதத்திலிருந்து 2011 ஆகஸ்ட் மாதம் வரையாக நடத்தப்பட்டுள்ள எட்டு செவணசைட் போட்டிகளிலும் பரிசு பெற்ற கழகமாக யங்ஸ்டார் தனது பெயரைப் பதிவு செய்துள்ளது. இந்த வரலாற்றுப் பதிவினை ஒரே பார்வையில் தருகின்றோம்.

லைற் ஹவுஸ், கோல்ட்பிஸ், ஈஸ்டன் ஸ்டார் ஆகிய கழகங்கள் நடத்திய போட்டிகளில் யங்ஸ்டார் கழகத்தின் இரு அணிகளும் திறமையினை வெளிப்படுத்தி பரிசுகள் பெற்றுள்ளமை குறிப்பிடத்தக்கது.



[2011 G.W. பிரபாகரன் ஞாபகார்த்த சுற்றுப்போட்டியில் மூன்றாம் இடம் பெற்ற அணியினர்]
ஞா. கமலதாசன், நா. நிதன், ஜெ. தயாசீலன், தே. சுதர்சன், பா. சசிகரன், ஜெ. தவசீலன், நா. மூலக்ஷன், ம. அனுசன், ந. சுதர்சன், சோ. சிறிசங்கர், ம. கோமகன், ரா. கஜேந்திரன், நா. மயூரன், மோ. குகதாஸ்

	போட்டியை நடத்திய கழகம், இடம்	காலம்	யங்ஸ்டார் கழகம் பெற்ற இடம்
1	யங்ஸ்டார் வி.க சீலாமுனை	ஆகஸ்ட் 21,22/2010	இரண்டாமிடம்
2	கோபுறா வி.க சீலாமுனை	செப்டம்பர் 04,05/2010	நான்காமிடம்
3	ஈஸ்டன் ஸ்டார் வி.க இருதயபுரம்	அக்டோபர் 16,17/2010	நான்காமிடம்
4	லைற்கவுஸ் வி.க முகத்தவாரம்	அக்டோபர் 23,24/2010	முதலாமிடம் மூன்றாமிடம்
5	சண்பிளவர் வி.க சீலாமுனை	அக்டோபர் 30,31/2010	இரண்டாமிடம்
6	மட்ப.நோ. கூட்டுறவுச் சங்கம் மட்ப/இந்துக்கல்லூரி மைதானம்	மே 21,22/2011	இரண்டாமிடம்
7	கோல்ட் பிஸ் வி.க திராய்மடு	ஜூன் 11,12/2011	இரண்டாமிடம் மூன்றாமிடம்
8	ஈஸ்டன் ஸ்டார் வி.க இருதயபுரம்	ஆகஸ்ட் 13,14/2011	இரண்டாமிடம் நான்காமிடம்

**கடற்கரைக் காற்பந்தாட்டத்தில்
இரண்டாமிடம்**

மட்டக்களப்பு மாவட்டத்தில் முதல் தடவையாக சர்வதேச கடற்கரைக் காற்பந்தாட்ட விதிமுறைகளுக்கமைய நடத்தப்பட்ட காற்பந்தாட்டச் சுற்றுப் போட்டியில் சீலாமுனையங்ஸ்டார் கழகத்தினர் இரண்டாவது இடத்தினைப் பெற்று திறமையினை வெளிப்படுத்தியுள்ளனர்.

இச்சுற்றுப்போட்டி 26.09.2010 திகதி கல்லடி கடற்கரையில் மிகவும் கோலாகலமாக சர்வதேச சுற்றுலா தினத்தினை சிறப்பிக்கும் வகையில் மாவட்ட விளையாட்டுத் திணைக்களத்தினரால் நடத்தப்பட்டிருந்தமை குறிப்பிடத்தக்கது.

**இளைஞர் காற்பந்தாட்டத்தில்
முதலாமிடம்**

தேசிய இளைஞர் சேவைகள் மன்றத்தினால் நடாத்தப்படும் விளையாட்டு நிகழ்வுகளில் காற்பந்தாட்டத்தில் சீலாமுனை இளந்தாரகை இளைஞர் கழகத்தினர் தொடர்ச்சியாக மூன்றாவது தடவையாக மண்முனை வடக்கு பிரதேச செயலாளர் பிரிவு மட்டத்தில் முதலாமிடத்தைப் பெற்று தமது திறமையினை வெளிப்படுத்தியுள்ளார்கள்.

பிரதேச மட்டத்தில் முதலிடம் பெற்றமையால் மாவட்ட இளைஞர் காற்பந்து அணியில் இளந்தாரகை அணியின் வீரர்கள் பலர் பங்குபற்றியுள்ள துடன் தேசிய ரீதியிலான காற்பந்துப் போட்டிகளிலும் பங்குபற்றியுள்ளமை குறிப்பிடத்தக்கது.

**G.W.பிரபாகரன் ஞாபகார்த்த காற்பந்துப்
போட்டியில் மூன்றாமிடம்**

காற்பந்து வீரராகவும், நடுவராகவும் விளங்கிய மறைந்த G.W பிரபாகரன் அவர்களின் ஞாபகார்த்தமாக மட்டக்களப்பு மாவட்ட காற்பந்தாட்ட மத்திய ஸ்தர் சங்கத்தின் அனுசரணையில் மாவட்ட காற்பந்தாட்டச் சங்கம் நடத்தி வரும் காற்பந்துப் போட்டியில் சீலாமுனை யங்ஸ்டார் கழகம் மூன்றாமிடத்தைப் பெற்றுள்ளது.

**வண.பிதா வெபர் கிண்ண
உதைப்பந்தாட்டச் சுற்றுப்
போட்டியில் இரண்டாமிடம்.**

வணபிதா வெபர் அவர்களின் ஞாபகார்த்தமாக மட்டக்களப்பு மைக்கல்மேன் விளையாட்டுக் கழகத்தின் அனுசரணையுடன் மாவட்ட காற்பந்தாட்டச் சங்கத்தினால் நடாத்தப்பட்ட A பிரிவு கழகங்களுக்கிடையிலான 2011 நொக்கவுட் சுற்றுப் போட்டியில் சீலாமுனை யங்ஸ்டார் அணியினர் இரண்டாமிடத்தைப் பெற்றுள்ளார்கள்.

**2010 League போட்டியில்
இரண்டாமிடம்**

மட்டக்களப்பு மாவட்ட காற்பந்தாட்டச் சங்கத்தினால் நடாத்தப்பட்டு வரும் A பிரிவு கழகங்களுக்கிடையிலான 2010 ஆம் வருடத்திற்குரிய League சுற்றுப் போட்டியில் சீலாமுனை யங்ஸ்டார் அணியினர் தொடர்ச்சியாக மூன்றாவது முறையாக இறுதி ஆட்டத்திற்கு தெரிவாகியதுடன் இம் முறை இரண்டாமிடத்தைப் பெற்றுள்ளமை குறிப்பிடத்தக்கது.



யங்ஸ்டாரின் இளைய வீரர்கள்

**தேசிய கடற்கரைக் காற்பந்தாட்டப் பயிற்சி
முகாமிற்குச் சென்ற எமது வீரர்கள்.**



இலங்கை காற்பந்தாட்டச் சம்மேளனத்தால் களுத்துறையில் நடத்தப்பட்ட தேசிய ரீதியிலான கடற்கரைக் காற்பந்தாட்ட அணித் தேர்விற்குரிய பயிற்சி முகாமில் சீலாமுனை யங்ஸ்டார் கழகத்திலிருந்து ப.சுதாகரன் அவர்களும், நா.சுதன் அவர்களும் தெரிவு செய்யப்பட்டு குறித்த பயிற்சி முகாமில் பயிற்சி பெற்றுள்ளனர். இவர்களை வாழ்த்தி மகிழ்கின்றோம்.

2010 - உதைப்பந்தாட்டச் சுற்றுப் போட்டி - மீள் பார்வை



சீலாமுனை யங்ஸ்டார் கழகத்தின் 2010 ஆம் வருடத்திற்கான உதைப்பந்தாட்டச் சுற்றுப் போட்டி 2010 ஆகஸ்ட் மாதம் 21, 22 நாட்களில் சீலாமுனையில் உள்ள மைதானத்தில் இடம்பெற்றது. மட்டக்களப்பு மாவட்ட காற்பந்தாட்டச் சங்கத்தின் அனுமதியுடனும், காற்பந்தாட்ட மத்தியஸ்தர் சங்கத்தின் ஆதரவுடனும் நடத்தப்பட்ட இச்சுற்றுப் போட்டியில் காற்பந்தாட்டச் சங்கத்தில் அங்கத்துவம் பெற்றிருந்த கழகங்கள் பல கலந்து கொண்டன.



இச்சுற்றுப் போட்டியில் முதலாமிடத்தை புனித இக்னேசியஸ் அணியும், இரண்டாமிடத்தை சீலாமுனை யங்ஸ்டார் அணியும் பெற்றுக் கொண்டன.

யங்ஸ்டார் விளையாட்டுக் கழகத் தலைவர் சீ.நவநேசராசா அவர்களின் தலைமையில் இடம்பெற்ற இறுதிப்போட்டி பரிசளிப்பு வைபவத்தில் அதிகளாக மட்டக்களப்பு மாநகர முதல்வர் திருமதி. சிவகீத்தா பிரபாகரன் அவர்களும், மட்டக்களப்பு மாவட்ட காற்பந்தாட்டச் சங்கத்தின் பொதுச் செயலாளர் ஜனாப் N.T.பாறுக் அவர்களும், யங்ஸ்டார் விளையாட்டுக்கழகத்தின் மூத்த உறுப்பினர்களான திரு.S.டேவிட் அவர்களும், திரு.N.ஜெயசீலன் அவர்களும் கலந்து கொண்டார்கள்.

பரிசளிப்பு வைபவத்தின் சிறப்பு நிகழ்வாக மூத்த உறுப்பினர்களான N.ஜெயசீலன், S.டேவிட் ஆகியோர் பொன்னாடை போர்த்தி கௌரவிக்கப்பட்டார்கள் என்பது குறிப்பிடத்தக்கது.



எங்கள் ஊரின் காற்பந்தாட்டம்

எங்கள் ஊரின் காற்பந்தாட்டம் இன்று மட்டக்களப்பிற்கு பெருமை சேர்க்கும் வீரர்களை உருவாக்கியுள்ளது, எமது காற்பந்தாட்ட அணி A தரத்தை தொடர்ந்து தக்க வைக்கும் திறன் கொண்ட கழகமாகத் திகழ்ந்து வருகின்றது, மகிழ்ச்சிக்குரிய வெற்றிகளைப் பெற்றுள்ளது, படிப்பினைக்குரிய தோல்விகளைச் சந்தித்துள்ளது.

இவை எல்லாவற்றுக்கும் மேலாக எங்கள் ஊரின் காற்பந்தாட்டம், எமது ஊரின் இளைய தலைமுறையினரை ஒற்றுமையுடன் செயற்பட வழி புரிகின்றது. வித்தியாசமான திறன்கள் கொண்ட ஊரின் இளையவர்களின் ஆற்றல்களை இனங்காணச் சந்தர்ப்பம் வழங்குகின்றது. ஆண்டு தோறும் ஊரின் தாய் தந்தையர், உற்றார் உறவினர் முன்னிலையில் திறமைகளை வெளிக்காட்டிக் கொண்டாடக்களம் அமைக்கின்றது.

கழகத்தின் உறுப்பினர்களை தலைமைத்துவப் பண்பு கொண்ட சிறந்த ஆளுமைகளாக உருவமைத்துத் தருகின்றது.

மொத்தத்தில் எமது ஊரின் காற்பந்தாட்டம் வெற்றி தோல்விகளுக்கு அப்பால் நாம் இந்த உலகில் சுயாதீனமுள்ள மனிதர்களாக வாழத் துணை புரிந்து வருகின்றது. இந்த காற்பந்தாட்டப் பாரம்பரியத்தை எமது ஊரில் முன்னெடுத்து வந்த எமது மூத்த தலைமுறையினர் ஒவ்வொரு வரையும் நாம் நன்றியுடன் நினைவுகூர்கின்றோம்.

இளந்தாரகை செய்திமடல் - 03

ஆசிரியர்

து. கௌரீஸ்வரன்

(செயலாளர் - யங் ஸ்டார் வி.க.)


கணினிப் பதிப்பு
மல்டி விஷன், அரசடி

2010 / 2011 காற்பந்துப் போட்டிகளில் சிறந்த வீரர்களாக கௌரவிக்கப்பட்ட யங்ஸ்டார் உறுப்பினர்கள்



ஞானசேகரம் கமலதாசன்

சன்பிளவர் விளையாட்டுக் கழகம் நடாத்திய செவணசைட் போட்டியில் சிறந்த முன்கள வீரருக்குரிய பரிசைப் பெற்றார்.



நாகராசா சுதன்

லைட்ஹவுஸ் விளையாட்டுக் கழகம் நடாத்திய செவணசைட் போட்டியில் சிறந்த முன்கள வீரருக்குரிய பரிசைப் பெற்றார்.



பாலச்சந்திரன் சசிகரன்

ஈஸ்டன் ஸ்டார், கோல்ட்பிஸ் விளையாட்டுக் கழகங்கள் நடாத்திய செவணசைட் போட்டியில் சிறந்த முன்கள வீரருக்குரிய பரிசைப் பெற்றார்.



மகேந்திரராஜா மனோஜிதன்

ஈஸ்டன் ஸ்டார், லைட்ஹவுஸ் விளையாட்டுக் கழகங்கள் நடாத்திய செவணசைட் போட்டியில் சிறந்த கோல் காப்பாளருக்குரிய பரிசைப் பெற்றார்.



தேவசிகாமணி சுதர்சன்

மட்டக்களப்பு பலநோக்குக் கூட்டுறவுச் சங்கம் நடாத்திய செவணசைட் போட்டியில் சிறந்த கோல் காப்பாளருக்குரிய பரிசைப் பெற்றார்.

மாவட்டத் தெரிவு அணியில் அங்கம் பெறும் யங்ஸ்டார் வீரர்கள்



நா. சுதன் ஞா.கமலதாசன் மோ. குகதாஸ் பா. சசிகரன் ப.சுகதாகரன்

மட்டக்களப்பு மாவட்டத்தின் காற்பந்தாட்டத் தெரிவு அணியில் (2011) அங்கத்துவம் பெற்றுள்ள மேற்படி எமது கழக வீரர்களுக்கு வாழ்த்துக்களையும் பாராட்டுக்களையும் பெருமையுடன் தெரிவித்துக் கொள்கின்றோம்.